



लिखुपिके गाँउपालिकाको उर्जा विकास सम्बन्धी बिधेयक, २०७७



लिखु पिके गाँउपालिकाको कार्यालय, चौलाखर्क ।



संविधान विधेयक
अधिकारी
लिखु पिके गाँउपालिका

लिखुपिके गाँउपालिकाको उर्जा विकास सम्बन्धी विधेयक, २०७७

प्रस्तावना : लिखुपिके गाँउपालिका क्षेत्र भित्र विद्युत् उत्पादन, प्रसारण वा वितरणको सर्वेक्षणको अनुमतिपत्र तथा विद्युत् उत्पादन, प्रसारण वा वितरणको अनुमति पत्र जारी गर्ने वा संशोधन गर्ने वा नवीकरण मर्ने वा खारेज गर्ने काम कारबाहीलाई व्यवस्थित बनाउने र उर्जा विकास गर्ने उद्देश्यले विद्युत् उत्पादन, प्रसारण र वितरण गरी गाँउपालिकाबासी जनताहरूको जनजीवनलाई सरल र सहज तुल्याउन तथा विद्युतको पहुँच सर्वसुलभ बनाउनको लागि नेपालको संविधानको अनुसुची- द को सूचि नं. १९ र स्थानिय सरकार सञ्चालन ऐन, २०७४ को दफा ११ को उपदफा (२)(ध) ले दिएको अधिकारको कार्यन्वयन गर्न बाब्दलीय भएकोले नेपालको संविधानको धारा, २२६ को उपधारा (१) तथा स्थानिय सरकार सञ्चालन ऐन, २०७४ दफा १०२(१) ले दिएको अधिकार प्रयोग गरी लिखुपिके गाँउपालिकाको गाँउसभाले यो ऐन बनाएको छ।

१. सक्षिप्त नाम र प्रारम्भ:

(क) यस ऐनको नाम "लिखुपिके गाँउपालिकाको उर्जा विकास सम्बन्धी ऐन, २०७७" रहेको छ।

(ख) यो ऐन लिखुपिके गाँउपालिकाको स्थानिय राजपत्रमा प्रकाशित भएको मितिरेखि लागु हुनेछ।

२. परिभाषा: विषय वा प्रसंगले अर्को अर्थ नलागेमा यस ऐनमा:

(क) "अध्यक्ष" भन्नाले गाँउपालिकाको अध्यक्षलाई सम्फनुपर्दछ।

(ख) "उपाध्यक्ष" भन्नाले गाँउपालिकाको उपाध्यक्षलाई सम्फनुपर्दछ।

(ग) "प्रमुख प्रशासकीय अधिकृत" भन्नाले लिखुपिके गाँउपालिकाको प्रमुख प्रशासकीय अधिकृत सम्फनुपर्दछ।

(घ) "कार्यपालिका" भन्नाले संविधान बमोजिम स्थापना भएको लिखुपिके गाँउपालिकालाई सम्फनुपर्दछ।

(ङ) "गाउँसभा" भन्नाले संविधानको धारा २२२ को उपधारा (१) बमोजिम स्थापना भएको लिखुपिके गाँउपालिकाको गाँउसभालाई सम्फनुपर्दछ।

(छ) "नियमावली" भन्नाले विद्युत नियमावली, २०५० सम्फनु पर्दछ।

(ज) "आयोजना" भन्नाले विद्युत उत्पादन, प्रसारण वा वितरण सम्बन्धी आयोजना सम्फनु पर्दछ।

(झ) "कार्यालय" भन्नाले लिखुपिके गाँउपालिकाको कार्यालय सम्फनु पर्दछ।

(ञ) "विभाग" भन्नाले विद्युत विकास विभाग सम्फनु पर्दछ।

(ट) "प्रवर्द्धक" भन्नाले कुनै आयोजनाको अनुमतिपत्रको लागि दरखास्त दिएका वा अनुमतिपत्र प्राप्त गरेका व्यक्ति, कम्पनी वा संस्थालाई सम्फनु पर्दछ।

(ठ) "आधिकारिक व्यक्ति" भन्नाले प्रवर्द्धकको तरफबाट सम्पर्क वा पत्राचार गर्न सञ्चालक समितिले तोकेको आधिकारिक व्यक्ति सम्फनुपर्दछ।

३. १००० कि.वा.सम्मको क्षमताका आयोजनाहरूको विद्युत उत्पादन/ प्रसारण/ वितरण सर्वेक्षणको अनुमति पत्र सम्बन्धी व्यवस्था:

(१) कुनै विद्युत आयोजनाको सर्वेक्षण गर्न चाहने प्रवर्द्धकले विद्युत उत्पादनको सर्वेक्षणको अनुमतिपत्र प्राप्त गर्न देहाय बमोजिमको कागजात तथा विवरणहरु सहित अनुसुची- १ मा तोकिएको ढाँचामा कार्यालय समक्ष दरखास्त दिनु पर्नछ ।

(क) रु २.५ लाख प्रति वर्षका दरले एकमुष्टि रु. ५ लाख अनुमतिपत्र दस्तुर बुझाएको भौचर ।

(ख) अध्ययन कार्य गर्न लाग्ने अनुमानित खर्चको विस्तृत वांडफाँड (Detail cost breakdown)

(ग) सुरुको २ वर्षमा गर्ने अध्ययनका कार्य सहित अध्ययन सम्पन्न गर्ने कार्य तालिका ।

(घ) योजनाको हाइड्रोलोजिकल विश्लेषण खुले गरी परामर्श दाता संस्थावाट तयार पारेको अध्ययन प्रतिवेदन ।

(ङ) नापी विभागद्वारा प्रकाशित १:२५,००० वा १:५०,००० स्केलको स्थलरूप नक्शामा अक्षांश र देशान्तर खुले गरी आयोजनाको लागि आवश्यक क्षेत्र तथा जलाधार क्षेत्र र आयोजनाको संरचनाहरु समेत रेखाङ्कन गरिएको स्थलगत नक्सा ।

(च) कम्पनी दर्ताको प्रमाणपत्र, स्थायी लेखा प्रमाणपत्र, कम्पनीको प्रबन्धपत्र तथा नियमावली र कर दाखिलाको प्रमाणपत्रको प्रमाणित प्रतिलिपि,

(छ.) उपदफा (४) बमोजिम प्राविधिक क्षमता प्रमाणित हुने कागजात ,

(ज) प्रवर्द्धकको तर्फबाट सम्पर्क वा पत्राचार गर्न तोकिएको आधिकारिक व्यक्तिको पत्राचार गर्ने स्पष्ट ठेगाना, सम्पर्क टेलिफोन लगायतको विवरण ।

(४) जलविद्युत आयोजनाको जडित क्षमता निर्धारण गर्ने तरिका :

(क) "अनुमतिपत्र माग गरिएको आयोजनाको जडित क्षमता निर्धारण गर्न प्रवर्द्धकले उपलब्ध गराएको हाइड्रोलोजिकल टाइम सिरिज डाटाको प्रोब्याबिलिटी अफ एक्सेडेन्स(Probability of Exceedence) / Q45(क्यू फॉर्टी फाइभ) लाई सामान्यतया आधार बनाउने छ ।

(ख) प्रवर्द्धकले पेश गरेको हाइड्रोलोजिकल तथ्याङ्क कार्यालयमा उपलब्ध आधिकारिक तथ्याङ्कसंग तात्त्विक रूपमा फरक परेको पाईएमा कार्यालयमा उपलब्ध तथ्याङ्कलाई आधार मानी सम्बन्धित आयोजनाको जडित क्षमता निर्धारण गर्नेछ ।

(ग) यसरी कुनै आयोजनाको जडित क्षमता निर्धारण गर्दा कार्यालयले जलस्रोतको उपयोग, विद्युत बजारको उपलब्धता र लगानीको अधिकतम प्रतिफललाई समेत आधार मानी अनुसुची- १ मा निर्दिष्ट गरेको विधी अनुसार क्षमता निर्धारण गर्नेछ ।

(५) प्रवर्द्धकले आफ्नो आर्थिक क्षमता वा हैसियत प्रस्तुत गर्न पेश गर्नु पने कागजातहरु :

(क) दर्तावाल (Registered) चार्टर्ड एकाउन्टेन्टबाट प्रमाणित भएको कम्तिमा रु. दश लाख बराबरको खुद सम्पत्ति रहेको विवरण ।

(ख) एक भन्दा बढी आयोजनाको सर्वेक्षण अनुमतिपत्रको लागि दरखास्त दिनेको हकमा त्यस्तो कार्यालयले माग गरेको थप आयोजना कार्यान्वयन गर्न सक्ने अतिरिक्त आर्थिक क्षमता ।

(६) प्रवर्द्धकले आफ्नो प्राविधिक क्षमता प्रस्तुत गर्न पेश गर्नु पर्ने कागजातहरु,

(क) प्रचलित कानून बमोजिम नेपालमा दर्ता भएको परामर्शदात संस्थासँगको सम्झौतापत्र, परामर्श दात संस्थाको प्रमाणपत्र, स्थायी लेखा नम्बरको प्रमाणपत्र एवं प्रबन्धपत्र तथा नियमावलीको प्रमाणित प्रतिलिपि,

(७). दरखास्त उपर कारबाही सम्बन्धित व्यवस्था :

(क) कार्यालयले रितपूर्वक दर्ता भएको पहिलो दरखास्तलाई कारबाहीको क्रममा पहिलो प्राथमिकता दिनेछ ।

(ख) कार्यालयमा परेको दर्खास्त दफा (३), (४), (५) र (६), बमोजिम चेक जाँच गर्दा उल्लिखित आवश्यक कागजात तथा विवरणहरु प्राप्त नभएसम्म त्यस्ता दर्खास्त उपर कारबाही अगाडि बढाउने हैन ।

(ग) प्रवर्द्धकको तर्फवाट पेस गर्नु पर्ने सम्पूर्ण कागजात तथा विवरणहरु पेश भएको १५ (पन्द्र) दिन भित्र अनुमतिपत्र प्रदान गरिनेछ ।

६. सर्वेक्षण अनुमतिपत्रको अवधि :

(क) विचुत उत्पादन, प्रसारण तथा वितरणको सर्वेक्षण अनुमतिपत्रको अवधि अधिकतम ३ (तीन) वर्षको हुनेछ ।

(ख) प्रवर्द्धकलाई पहिलो पटक सर्वेक्षणको अनुमतिपत्र जारी गर्दा २ (दुई) वर्षको अवधि भन्दा कम हुने गरी जारी गरिने छैन । शुरुको अवधि भित्र सर्वेक्षणको कार्य सम्पन्न नभएको अवस्थामा बहाल म्याद भित्र प्रवर्द्धकले अर्को १ (एक) वर्षको नवीकरणको लागि दर्खास्त दिएमा सो अनुसार नवीकरण गर्न सकिनेछ ।

(ग) अनुमतिपत्रको नवीकरणको लागि म्याद समाप्त हुनु अगावै कार्यालयमा दरखास्त नपरेमा अनुमतिपत्र स्वतः रद्द हुनेछ । अनुमति पत्र नवीकरण तथा म्याद थपको लागि विवरण पेश गर्ने ढाँचा अनुसूचीको फारम न. (क) बमोजिम हुनु पर्ने छ ।

७. सर्वेक्षण अनुमतिपत्रको नवीकरण सम्बन्धी व्यवस्था :

(क) नवीकरणको लागि अनुमतिपत्रको म्याद कायमै रहेदै रु २.५ लाख दस्तुर सहित निवेदन पेश गर्नु पर्नेछ ।

(ख) अनुमतिपत्रको लागि दरखास्त दिंदा यस ऐनको अनुसूचीको फारम न. ख बमोजिम भरिएको फारमहरु तथा विगतमा पेश गरेको कार्यतालिका अनुसारको कार्य प्रगति प्रतिवेदन पेश गर्नु पर्नेछ । कार्यतालिका बमोजिम निर्धारित कार्यहरु तोकिएको म्यादभित्र सम्पन्न हुन नसकेमा सोको कारण र औचित्य समेत उल्लेख गर्नु पर्नेछ ।

(ग) अनुमतिपत्रको नवीकरण गर्ने प्रयोजनको लागि आयोजनाको पछिल्लो अवधिको कार्य प्रगतिलाई नै मुख्य आधार मानिनेछ । प्रवर्द्धकले पेश गरेको कार्य प्रगति सन्तोषजनक नभएको देखिएमा वा कार्यालयले आवश्यक ठानेमा आयोजनाको प्रगति सम्बन्धमा प्रवर्द्धकबाट थप पुष्टाई लिन वा कार्यालयले आफ्नो मातहतका कर्मचारी खटाई आयोजनाको स्थलगत निरीक्षण गराउन सक्नेछ ।

(घ) आयोजनाको कार्य प्रगति सन्तोषजनक नदेखिएमा त्यस्तो आयोजनाको लागि जारी गरिएको अनुमतिपत्रको नवीकरण गरिने छैन ।

८. प्रवर्द्धकको माग हेरी आवश्यकता र औचित्यताका आधारमा एकै पटक विचुत उत्पादन, प्रसारण वा वितरणको सर्वेक्षण अनुमतिपत्र जारी गर्न सकिनेछ ।

९. १००० कि.वा. सम्मको क्षमताका आयोजनाहरूको विचुत उत्पादन/प्रसारण/वितरण अनुमतिपत्र सम्बन्धी व्यवस्था: (१) कृनै विचुत आयोजनाको निर्माण गर्न चाहने प्रवर्द्धकले विचुत उत्पादनको अनुमतिपत्र प्राप्त गर्न सर्वेक्षण अनुमतिपत्र बहाल रहेको अवधि भित्र देहायब मोजिमको कागजातहरु सहित अनुसूची-१ बमोजिमको ढाँचामा कार्यालय समक्ष दरखास्त दिनुपर्नेछ :

(क) विचुत उत्पादनको लागि दरखास्तसाथ रु. १ लाख अनुमतिपत्र दस्तुर बुझाएको भौचर ।

(ख) उपदफा ३ बमोजिमको वित्तीय व्यवस्था सम्बन्धी विवरण,

(ग) घर जग्गाको उपयोग वा परियोजनाको लागि स्थायी वा अस्थायी तवरबाट उपयोग वा प्राप्तिको लागि चाहिने आवश्यक सरकारी वा गैर सरकारी जग्गाको कूल क्षेत्रफल र जग्गा धनीहरूको लगत,

(घ) आवश्यकतानुसार स्वीकृत प्रारम्भक वातावरणीय परिक्षण प्रतिवेदन वा वातावरणीय प्रभाव मूल्याकन (EIA) प्रतिवेदन,

(ङ) बहाल रहेको विचुत खरिद विक्रीको सम्झौता वा कनेक्शन एग्रिमेन्ट,

(च) ग्रीडमा आबद्ध नगरी ग्रामिण विचुतीकरण गर्ने भएमा विचुतीकरण हुने क्षेत्र तथा ग्राहकको विवरण,

(छ) अन्य विवरणहरु ।

(१) आयोजना क्षेत्रको प्रमुख संरचनाको रेखांकन तथा coordinate सहितको सक्कल टोपो नक्शा,

(२) निर्माण कार्यको विस्तृत तालिका,

(३) आयोजनाको सम्भाव्यता अध्ययन/विस्तृत इन्जिनियरिङ डिजाइन र डिजाइन नक्साहरु(Design Drawings)तथा सोको विद्युतीय प्रति (Electronic Copy),

(४) अद्यावधिक शेयर लगतको विवरण र सोको विद्युतीय प्रति (Electronic Copy)

१०. वित्तीय व्यवस्था सम्बन्धी आवश्यक कागजातहरु देहाय बमोजिमका हुनेछन्।

(क) आयोजनामा हुने स्वपूँजी र ऋणको लगानी अनुपात खुले जानकारी/विवरण,

(ख) पछिलो आ.व. को लेखा परीक्षण गरिएको वित्तीय विवरण (Audited Financial Statement),

(ग) आयोजनाको स्वपूँजी बराबरको कम्पनीको नेटवर्थ वा सोही बराबरको शेयर होल्डरहरुको स्वयंपूँजी लगानी गर्ने क्षमता पुष्टी हुने बैंक स्टेटमेन्ट वा अन्य सम्पत्ति विवरण वा लगानी गर्ने इच्छुक व्यक्ति वा संस्थासँग भएको सम्झौता तथा इच्छुक व्यक्ति वा संस्थाको आर्थिक हैसियत पुष्टि हुने चार्टड एकाउण्टेण्टबाट प्रमाणित कागजातका साथै बैंक स्टेटमेन्ट वा अन्य सम्पत्ति विवरण,

(घ) शेयर पूँजीमा लगानी गर्ने प्रतिवद्धता गरिएको संचालक समितिको निर्णयको प्रमाणित प्रतिलिपि,

(ङ) आयोजनामा प्रत्यक्ष रूपले सहभागी हुने वित्तीय संस्थाहरुसँगको ऋण सम्झौता वा ती संस्थाहरुबाट पेश भएको लगानी गर्ने प्रतिवद्धता ।

११. प्रवर्द्धक कम्पनीसंग सम्बन्धित कागजातहरु

(क) कम्पनी दर्ताको प्रमाणपत्र, प्रबन्धपत्र तथा नियमावली,

(ख) स्थायी लेखा नम्बर (पान) दर्ता प्रमाणपत्र,

(ग) कम्पनीको अद्यावधिक शेयर लागत अभिलेख,

(घ) अधिल्ला दुई आ.व. मध्ये एक आ.व. को कर चुक्ता प्रमाणपत्र अथवा कर दाखिला गरेको प्रमाण,

(ङ) उद्योग दर्ताको प्रमाणपत्र, बैदेशिक लगानीको हकमा सोको स्वीकृति समेत ।

१२. विद्युत उत्पादनको सर्वेक्षण अनुमतिपत्रमा कायम रहेको जडित क्षमता नै विद्युत उत्पादनको अनुमतिपत्रमा कायम गरिनेछ । तर Hydrology, Power Evacuation लगायतका कारणले फरक क्षमताको लागि विद्युत खरिद बिक्री सम्झौता (PPA) वा जडान सम्झौता (Connection Agreement) भएको अवस्थामा संशोधित संभाव्यता अध्ययन प्रतिवेदन तथा आवश्यकता अनुसार संशोधित स्वीकृत वातावरणीय अध्ययन प्रतिवेदन प्राप्त भएपश्चात् सोही क्षमताको लागि विद्युत उत्पादनको अनुमतिपत्रको कारबाही अगाडि बढाइने छ । यस अवस्थामा आयोजनाको क्षमता १ मे.वा. भन्दा बढी हुने देखिएमा उक्त दरखास्तको कार्यवाहीको लागी विभागमा पठाईनेछ ।

१३. विद्युत उत्पादनको सर्वेक्षण अनुमतिपत्र जारी भएकै प्रवर्द्धकको नाममा विद्युत उत्पादनको अनुमतिपत्र प्रदान गरिनेछ । तर व्यक्तिको नाममा विद्युत उत्पादनको सर्वेक्षण अनुमतिपत्र जारी भएको र निजले आफु समेत संलग्न रहेको कम्पनीको नाममा जारी गर्न माग गरेमा विद्युत उत्पादनको अनुमतिपत्र जारी गर्न सकिनेछ ।

१४. प्रवर्द्धकको माग हेरी आवश्यकता र औचित्यताका आधारमा एकै पटक विद्युत उत्पादन, प्रसारण वा वितरणको अनुमतिपत्र दिन सकिनेछ ।

१५. विद्युत उत्पादनको अनुमतिपत्र जारी भएको मितिले तीन वर्षभित्र निर्माण सम्पन्न गर्नुपर्नेछ । अनुमति पत्र प्राप्त भएको १ (एक) वर्षभित्र निर्माण शुरू नभएको पाइएमा उत्पादनको अनुमतिपत्र रद्द गर्न सकिनेछ ।

१६. विद्युत उत्पादनको अनुमतिपत्रको अवधि ३० वर्ष रहनेछ । उक्त अवधि समाप्त भएपछि आयोजना चालु अवस्थामा नै नेपाल सरकारलाई हस्तान्तरण गर्नु पर्नेछ ।

१७. नियमअनुसार बुझाउनु पर्ने रोयल्टी स्थानीय सरकारलाई बुझाउनु पर्नेछ ।

१८. आयोजनाको क्षमता एवं क्षेत्र निर्धारण

(क) माथि जुनसुकै कुरा लेखिएको भएतापनि अनुमतिपत्र माग गरी पेश गरेको दरखास्त साथ माग भएको क्षेत्रमा आयोजनाको क्षमता, आयोजना प्रस्ताव गरी विभागमा कुनै दरखास्त परे नपरेको, वा केन्द्रिय स्तरमा कुनै आयोजना पहिचान भए नभएको एकिन गर्नका लागी कार्यालयले माग गरेको क्षेत्र खुलाई Technical Clearance का लागि सो सम्बन्धमा विभागको राय लिनुपर्ने छ । विभागले आयोजनाको Technical Clearance सम्बन्धमा दिएको राय एवं निर्देशन अनुसार मात्र कार्यालयले अनुमतिपत्र सम्बन्धी कारबाही अधि बढाउनेछ ।

(ख) कार्यालयले आवश्यक ठानेमा प्राविधिक सहयोगको लागि विभागमा अनुरोध गर्न सक्नेछ ।

(ग) प्रारम्भिक वातावरणीय परीक्षण प्रतिवेदन तथा वातावरणीय परीक्षण प्रतिवेदन तैयारी तथा स्वीकृत गर्ने क्रममा संघीय मामिला तथा सामान्य प्रशासन मन्त्रालय र विद्युत विकास विभागबाट आवश्यक प्राविधिक सहयोग लिन सक्नेछ ।

१९. अनुमति रद्द हुने अवस्था: स्थानीय सरकारले दिएको अनुमति बमोजिम काम नगरेमा, १ वर्ष भित्र निर्माण कार्य सुरु नगरेमा, बुझाउने पर्ने रोयल्टी नबुझाएमा, प्रचलित कानूनको उल्लंघन गरेमा अनुमति पत्र रद्द गर्न सकिने छ ।

२०. नियम बनाउन सक्ने: यस ऐनको उद्देश्य कार्यन्वयन गर्ने कार्यपालिकाले आवश्यक नियम, निर्देशिका वा कार्यविधि बनाउन सक्नेछ ।

२१. खारेजी र बचाउँ : एक मेगावाट सम्मको जलविद्युत अनुमति पत्र उपलब्ध गराउने गरि स्थानीय तहबाट हाल सम्पादन भएका कार्यहरु यसै ऐन बमोजिम भएको मानिनेछ ।

चैत्रमासि

श्रीमान अध्यक्ष ज्यु

लिखुपिके गाँउपालिका

अनुसूची- १

विषय: ज.वि.आ. (..... कि.वा.) को विद्युत उत्पादन सर्वेक्षण अनुमतिपत्र (संख्या : वि.वि.वि. वि.उ.स. को
स्थाद थप/नवीकरण तथा सम्बन्ध मा।

उपरोक्त अनुमतिपत्रको स्थाद यहि मिति मा समाप्त हुने भएको र कायम अबधिमा सम्पूर्ण कार्य समाप्त हुन
नसकेकोले बाँकी कार्य सम्पन्न गर्नको लागी संलग्न तालिका सहित सो को स्थाद सम्म थप हुन तथा
..... को लागि आवश्यक दस्तरु र निर्दिष्ट विवरण सहित दरखास्त गर्दछु/गर्दछौं। साथै
म/हामी यो प्रतिवद्वता गर्दछु/गर्दछौं कि संलग्न फारममा उल्लेख भए अनुसारका सबै विवरणहरु सत्य/तथ्यमा आधारित छन् र
संलग्न कार्यतालिका अनुसारका कार्यहरु आगामी वर्ष सम्पन्न गरिने छन्। यदि संलग्न विवरणहरु तथ्यमा आधारित नपाइएमा वा
संलग्न कार्यतालिका अनुसार उल्लेख्य प्रगति गर्न नसकेमा प्रचलित नियम, कानून तथा अनुमतिपत्रका (स्थाद थप हुँदाका समेत)
शर्तहरु अनुसार अनुमतिपत्र रद्दसम्मको कारबाही हुन गएमा मेरो/हाम्रो कुनै गुनासो रहने छैन।

निवेदक वा अखिलयार प्राप्त व्यक्तिको

हस्ताक्षर

कम्पनीको छाप

नाम.....

नोट: प्रत्येक पानामा अखिलयार प्राप्त व्यक्तिको दस्तखत र कम्पनीको हकमा छाप समेत हुन् अनिवार्य छ। विवरणहरु यहि ढाँचामा
सफा टाइप गरिएको हुन् पर्नेछ। जलविद्युत सर्वेक्षण अनुमतिपत्रको स्थाद थप (नवीकरण)को दरखास्तका साथ पेश गर्नु पर्ने विवरणहरु

फारम नं. क : आयोजना सम्बन्धी संक्षिप्त विवरण

१. अनुमति पत्र संख्या वि. वि. वि. वि.उ.स.....

२. विभागीय प्रयोजनको लागि आयोजनाको नाम तथा क्षमता :

३. खोलाको नाम :

४. जिल्ला, गा.पा. एवं कोअर्डिनेट प्रवर्द्धकको नाम तथा ठेगाना (पो.व.नं., इमेल, टेलिफोन, र फ्याक्स भएमा सो समेत) :

५. अनुमति पत्र जारी मिति:

६. यस अधिको म्याद थप विवरण :

(क) २०...../.....देखि २०...../.....सम्म

(ख) २०...../.....देखि २०...../.....सम्म

(ग) २०...../.....देखि २०...../.....सम्म(वर्ष/महिना/गते)

७. पछिल्लो पटक म्याद थप हुँदाका शर्त तथा निर्वेशनहरु हाल सम्म पेश भएका प्रतिवेदनहरु विभागीय प्रयोजनको लागि मात्र:

ठाउरी

चैलाघा

IEB

फारम नं. खः

१. हालसम्म सम्पन्न भएका मुख्य कार्यहरुको संक्षिप्त विवरणः

क) विभागीय कार्य तथा गतिविधि हाल सम्मको प्रगति :

ख) संक्षिप्त विवरण सम्पन्न प्रतिशत प्रयोजनको लागि :

ग) Topographical Survey and mapping:

घ_ Hydrological Studies Sediment Sampling and Analysis Surface Geological Mapping
(Including discontinuity surveys and rock mass classification)

ङ) Geotechnical Investigations (Test pits / audits; refraction / resistivity surveys; drilling etc.)

च) Construction Material Survey

छ) Seismological Studies, Design and Optimization

ज) Project Evaluation 12 विभागीय प्रयोजनको लागि मात्र

द्रष्टव्यः १. कार्य शुरू मात्र गरिएको वा शुरू नै नभएको अवस्थामा प्रतिशतको महलमा सोही बमोजिम जनाउने।

२. माथि दिइएको स्थान यथेष्ट नभए यही ढाँचाको पाना थप गरी दुई पृष्ठमा नबढाइ विवरण दिन सकिने छ। फारम ग देखि ड सम्मको हकमा समेत सोही बमोजिम गर्न सकिनेछ। फारम नं. ग : वातावरणीय अध्ययन लगायत अन्य कार्यमा हालसम्म सम्पन्न प्रगतिको विवरण कार्यहरु, हाल सम्मका प्रगति विभागीय प्रयोजनको लागि संक्षिप्त विवरण (मिति सहित) IEE/EIA को ToR वातावरणीय अध्ययनको सम्बन्धमा सार्वजनिक सूचना प्रकाशन/सार्वजनिक सुनुवाई IEE/ EIA Report अन्य अध्ययन तथा कार्यहरु विभागीय प्रयोजनको लागि मात्र।

IEB

विभागीय

REF-B

विवरण

फारम नं. ग

10 अ०

पछिल्लो वर्ष सम्पन्न भएका मुख्य कार्यहरुको विवरण :

कार्य :

कार्य प्रगति संक्षिप्त विवरण विभागीय लागि :

पछिल्लो वर्ष पेश गरेका प्रतिवेदनहरु :

विभागीय प्रयोजनको लागि मात्र:

10 अ०

लिख

REF-B

MS Project

फारम नं. ४

आगामी वर्ष गरिने कार्यहस्तको कार्य तालिका :

कार्य :

लक्ष्य :

सक्षिप्त विवरण :

उक्त अवधिको अन्त सम्म सम्पन्न हुने कूल प्रतिशत :

आगामी वर्षपेश प्रतिवेदनहरु विभागीय प्रयोजनको लागि मात्रः

द्रष्टव्यः कार्य तालिका MS Project, Prima Vera त्यसै स्तरका Software बाट तयार गरी संलग्न गर्न सकिने छ । तथापि माथिको तालिका पूर्ण रूपमा भर्नु पर्नेछ ।

MS Project